

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hṛdi ||*

**|| śrīrāmasahasranāmastotram ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīrāmasahasranāmastotram ॥

śrīrāghavaṃ daśarathātmajaṃ aprameyaṃ  
sītāpatiṃ raghukulānvayaratnadīpam |  
ājānubāhuṃ aravindadalāyatākṣaṃ  
rāmaṃ niśācaravināśakaraṃ namāmi ॥

vaidehīsahitaṃ suradrumatale  
hāime mahāmaṇḍape  
madhye puṣpakamāsane maṇimaye  
vīrāsane susthitam |  
agre vācayati prabhañjanasute  
tattvaṃ munibhyaḥ paraṃ  
vyākhyāntaṃ bharatādibhiḥ parivṛtaṃ  
rāmaṃ bhaje śyāmalam ॥

rājīvalocanaḥ śrīmān śrīrāmo raghupuṅgavaḥ |  
rāmabhadraḥ sadācāro rājendro jānakīpatiḥ ॥ 1 ॥

agragāṇyo vareṇyaśca varadaḥ parameśvaraḥ |  
janārdano jītāmitraḥ parārthaikaprayojanaḥ ॥ 2 ॥

viśvāmitrapriyo dāntaśśatrujicchatrutāpanaḥ |  
sarvajñaḥ sarvadevādīḥ śaraṇyo vālimardanaḥ ॥ 3 ॥

jñānabhāvyo'paricchedyo vāgmī satyavrataḥ śuciḥ |  
jñānagamyo dṛḍhaprajñaḥ kharadhvaṃsī pratāpavān ॥ 4 ॥

dyutimānātmaṃ vīro jītakrodho'rimardanaḥ |  
viśvarūpo viśālākṣaḥ prabhuḥ parivṛdho dṛḍhaḥ ॥ 5 ॥

īśaḥ khadgadharāḥ śrīmān kausaleyo'nasūyakaḥ |  
vipulāṃso mahoraskaḥ parameṣṭhī parāyaṇaḥ ॥ 6 ॥

satyavrataḥ satyasaṅgho guruḥ paramadhārmikaḥ |  
lokajño lokavandyaśca lokātmā lokakṛtparaḥ ॥ 7 ॥

anādirbhagavān sevyo jitamāyo raghūdvahaḥ |  
rāmo dayākaro dakṣaḥ sarvajñaḥ sarvapāvanaḥ || 8 ||

brahmaṇyo nītimān goptā sarvadevamayo hariḥ |  
sundaraḥ pītavāsāśca sūtrakāraḥ purātanaḥ || 9 ||

saumyo maharṣiḥ kodaṇḍī sarvajñaḥ sarvakovidāḥ |  
kaviḥ sugrīvavaradaḥ sarvapūṇyādhikapradaḥ || 10 ||

bhavyo jītāriṣaḍvargo mahodaro 'ghanāśanaḥ |  
sukīrtirādipurusaḥ kāntaḥ puṇyakṛtāgamaḥ || 11 ||

akalmaṣaścaturbāhuḥ sarvāvāso durāsadaḥ |  
smitabhāṣī nivr̥ttātmā smṛtimān vīryavān prabhuḥ || 12 ||

dhīro dānto ghanaśyāmaḥ sarvāyudhaviśāradaḥ |  
adhyātmayoganilayaḥ sumanā lakṣmaṇāgrajaḥ || 13 ||

sarvatīrthamayaśśūraḥ sarvayajñaphalapradaḥ |  
yajñasvarūpī yajñeśo jarāmarañavarjitaḥ || 14 ||

varṇāśramakaro varṇī śatrujit puruṣottamaḥ |  
vibhīṣaṇapraṭiṣṭhātā paramātmā parātparaḥ || 15 ||

pramāṇabhūto durjñeyaḥ pūrṇaḥ parapurañjayaḥ |  
anantadr̥ṣṭirānando dhanurvedo dhanurdharaḥ || 16 ||

guṇākaro guṇaśreṣṭhaḥ saccidānandavigrahaḥ |  
abhivandyo mahākāyo viśvakarmā viśāradaḥ || 17 ||

vinītātmā vītarāgastapasvīśo janeśvaraḥ |  
kalyāṇaprakṛtiḥ kalpaḥ sarveśaḥ sarvakāmadaḥ || 18 ||

akṣayaḥ puruṣaḥ sākṣī keśavaḥ puruṣottamaḥ |  
lokādhyakṣo mahāmāyo vibhīṣaṇavarapradaḥ || 19 ||

ānandavigraho jyotirhanumatprabhuravyayaḥ |  
bhrājīṣṇuḥ sahanobhoktā satyavādī bahuśrutaḥ || 20 ||

sukhadaḥ kāraṇaṃ kartā bhavabandhavimocanaḥ |  
devacūḍāmaṇirnetā brahmaṇyo brahmavardhanaḥ || 21 ||

samsārottārako rāmaḥ sarvaduḥ khavimokṣakṛt |  
vidvattamo viśvakartā viśvahartā ca viśvakṛt || 22 ||

nityo niyatakalyāṇaḥ sītāśokavināśakṛt |  
kākutsthaḥ puṇḍarikākṣo viśvāmitrabhayāpahaḥ || 23 ||

māricamathano rāmo virādhavadhapaṇḍitaḥ |  
dussvapnanāśano ramyaḥ kirītī tridaśādhipaḥ || 24 ||

mahādhanurmahākāyo bhīmo bhīmaparākramaḥ |  
tattvasvarūpī tattvajñastattvavādī suvikramaḥ || 25 ||

bhūtātmā bhūtakṛtsvāmī kālajñānī mahāpaṭuḥ |  
anirviṇṇo guṇagrāhī niṣkalaṅkaḥ kalaṅkahā || 26 ||

svabhāvabhadrāśśatrughnaḥ keśavaḥ sthāṇurīśvaraḥ |  
bhūtādīḥ śambhurādityaḥ sthaviṣṭhaśśāśvato dhruvaḥ || 27 ||

kavacī kuṇḍalī cakrī khaḍgī bhaktajanapriyaḥ |  
amṛtyurjanmarahitaḥ sarvajitsarvagocaraḥ || 28 ||

anuttamo'prameyātmā sarvādirguṇasāgaraḥ |  
samaḥ samātmā samago jaṭāmukutaṃmaṇḍitaḥ || 29 ||

ajeyaḥ sarvabhūtātmā viśvakseno mahātapāḥ |  
lokādhyakṣo mahābāhuramṛto vedavittamaḥ || 30 ||

sahiṣṇuḥ sadgatiḥ śāstā viśvayonirmahādyutiḥ |  
atīndra ūrjitaḥ prāṃśurupendro vāmano balī || 31 ||

dhanurvedo vidhātā ca brahmā viṣṇuśca śaṅkaraḥ |  
haṃso marīcirgovindo ratnagarbho mahāmatīḥ || 32 ||

vyāso vācaspatiḥ sarvadarpitāsuramardanaḥ |  
jānakīvallabhaḥ pūjyaḥ prakāṭaḥ prītivardhanaḥ || 33 ||

sambhavo'tīndriyo vedyo'nirdeśo jāmbavatprabhuḥ |  
madano mathano vyāpī viśvarūpo nirañjanaḥ || 34 ||

nārāyaṇo'graṇīḥ sādhurjaṭāyuprītivardhanaḥ |  
naikarūpo jagannāthaḥ surakāryahitaḥ svabhūḥ || 35 ||

jitakrodho jitārātiḥ plavagādhiparājyadaḥ |  
vasudaḥ subhujo naikamāyo bhavyapramodanaḥ || 36 ||

caṇḍāṃśuḥ siddhidaḥ kalpaḥ śaraṇāgatavatsalaḥ |  
agado rogahartā ca mantrajñō mantrabhāvanaḥ || 37 ||

saumitrivatsalo dhuryo vyaktāvyaktasvarūpadhrk |  
vasiṣṭho grāmaṇīḥ śrīmānanukūlah priyaṃvadaḥ || 38 ||

atulaḥ sāttviko dhīraḥ śarāsanaviśāradaḥ |  
jyeṣṭhaḥ sarvaguṇopetaḥ śaktimāṃstāṭakāntakaḥ || 39 ||

vaikuṇṭhaḥ prāṇināṃ prāṇaḥ kamaṭhaḥ kamalāpatiḥ |  
govardhanadhara matsyarūpaḥ kāruṇyasāgaraḥ || 40 ||

kumbhakarṇaprabhettā ca gopigopālasaṃvṛtaḥ |  
māyāvī vyāpako vyāpī raiṇukeyabalāpahaḥ || 41 ||

pinākamathano vandyāḥ samarthaḥ garuḍadhvajah |  
lokatrayāśrayo lokacarito bharatāgrajah || 42 ||

śrīdharaḥ sadgatirlokasākṣī nārāyaṇo budhaḥ |  
manovegī manorūpī pūrṇaḥ puruṣapuṅgavaḥ || 43 ||

yaduśreṣṭho yadupatirbhūtāvāsaḥ suvikramaḥ |  
tejodharo dharādhāraścaturmūrtirmahānidhiḥ || 44 ||

cāṇūramardano divyaśśānto bharatavanditaḥ |  
śabdātigo gabhīrātmā komalāṅgaḥ prajāgaraḥ || 45 ||

lokagarbhaśśeṣaśāyī kṣīrābdhinilayo'malaḥ |  
ātmayoniradīnātmā sahasrākṣaḥ sahasrapāt || 46 ||

amṛtāṃśurmahāgarbho nivṛttaviṣayasprahaḥ |  
trikālaṅjño munissākṣī vihāyasagatiḥ kṛtī || 47 ||

parjanyaḥ kumudo bhūtāvāsaḥ kamalalocanaḥ |  
śrīvatsavakṣaḥ śrīvāso vīrahā lakṣmaṇāgrajah || 48 ||

lokābhirāmo lokārimardanaḥ sevakapriyaḥ |  
sanātanatamo meghaśyāmalo rākṣasāntakṛt || 49 ||

divyāyudhadharaśśrīmānaprameyo jitendriyaḥ |  
bhūdevavandyo janakapriyakṛtprapitāmahaḥ || 50 ||

uttamaḥ sāttvikaḥ satyaḥ satyasandhastrivikramaḥ |  
suvrataḥ sulabhaḥ sūkṣmaḥ sughoṣaḥ sukhadaḥ sudhīḥ || 51 ||

dāmodaro'cyutaśśārṅgī vāmano madhurādhipaḥ |  
devakīnandanaḥ śauriḥ śūraḥ kaiṭabhamardanaḥ || 52 ||

saptatālaprabhettā ca mitravaṃśapravardhanaḥ |  
kālasvarūpī kālātmā kālaḥ kalyāṇadaḥ kaviḥ || 53 ||

saṃvatsaro ṛtuḥ pakṣo hyayanaṃ divaso yugaḥ |  
stavyo vivikto nirlepaḥ sarvavyāpī nirākulaḥ || 54 ||

raso rasajñāḥ sārājño lokasāro rasātmakaḥ |  
sarvaduḥ khātigo vidyārāśiḥ paramagocaraḥ || 55 ||

śeṣo viśeṣo vigatakalmaṣo raghunāyakaḥ |  
varṇaśreṣṭho varṇavāhyo varṇyo varṇyaguṇojjvalaḥ || 56 ||

karmasākṣyamaraśreṣṭho devadevaḥ sukhapradaḥ |  
devādhidevo devarṣirdevāsuranamaskṛtaḥ || 57 ||

sarvadevamayaścakrī śārṅgapāṇī raghūttamaḥ |  
mano buddhirahaṅkāraḥ prakṛtiḥ puruṣo'vyayaḥ || 58 ||

ahalyāpāvanaḥ svāmī piṭṛbhakto varapradaḥ |  
nyāyo nyāyī nayī śrīmānnayo nagadharo dhruvaḥ || 59 ||

lakṣmīviśvambharābhartā devendro balimardanaḥ |  
vāṇārīmardano yajvānuttamo munisevitaḥ || 60 ||

devāgraṇīḥ śivadhyānatatparaḥ paramaḥ paraḥ |  
sāmageyaḥ priyo'krūraḥ puṇyakīrtissulocanaḥ || 61 ||

puṇyaḥ puṇyādhikaḥ pūrvaḥ pūrṇaḥ pūrayitā raviḥ |  
jaṭilaḥ kalmaṣadhvāntaprabhañjanavibhāvasuḥ || 62 ||

avyaktalakṣaṇo'vyakto daśāsyadvipakesarī |  
kalānidhiḥ kalānātho kamalānandavardhanaḥ || 63 ||

jayī jitāriḥ sarvādiḥ śamano bhavabhañjanaḥ |  
alaṅkarīṣṇuracalo rociṣṇurvikramottamaḥ || 64 ||

āśuḥ śabdapatih śabdāgocarō rañjano raghuḥ |  
niśśabdaḥ praṇavo mālī sthūlah sūkṣmo vilakṣaṇaḥ || 65 ||

ātmayonirayoniśca saptajihvaḥ sahasrapāt |  
sanātanatamassragvī peśalo javināṃ varaḥ || 66 ||

śaktimāñśaṅkhabhṛnnāthaḥ gadāpadmarathāṅgabhṛt |  
niroho nirvikalpaśca cidrūpo vītasādhvasaḥ || 67 ||

śatānanaḥ sahasrākṣaḥ śatamūrtirghanaprabhaḥ |  
hṛtpuṇḍarīkaśayanaḥ kathino drava eva ca || 68 ||

ugro grahapatih śrīmān samartha'narthanāśanaḥ |  
adharmasātrū rakṣoghaṇaḥ puruhūtaḥ puruṣṭutaḥ || 69 ||

brahmagarbho bṛhadgarbho dharmadhenurdhanāgamah |  
hiraṇyagarbho jyotiṣmān sulalāṭaḥ suvikramaḥ || 70 ||

śivapūjārataḥ śrīmān bhavānīpriyakṛdvaśī |  
naro nārāyaṇaḥ śyāmaḥ kapardīnīllohitaḥ || 71 ||

rudraḥ paśupatiḥ sthāṇurviśvāmitro dvijeśvaraḥ |  
mātāmaho mātariśvā viriñcoviṣṭaraśravāḥ || 72 ||

akṣobhyaḥ sarvabhūtānāṃ caṇḍaḥ satyaparākramaḥ |  
vālakhilyo mahākālpaḥ kalpavṛkṣaḥ kalādharaḥ || 73 ||

nidāghastapano'moghaḥ ślakṣṇaḥ parabalāpahṛt |  
kabandhamathano divyaḥ kambugrīvaśivapriyaḥ || 74 ||

śaṅkho'nilaḥ suniṣpannaḥ sulabhaḥ śīśīrātmakaḥ |  
asaṃsrṣṭo'tithiḥ śūraḥ pramāthī pāpanāśakṛt || 75 ||

vasuśravāḥ kavyavāhaḥ pratapto viśvabhojanaḥ |  
rāmo nīlotpalaśyāmo jñānaskandho mahādyutiḥ || 76 ||

pavitrāpādaḥ pāpārirmaṇipūro nabhogatiḥ |  
uttāraṇo duṣkṛtiḥā durdharṣo dussaho'bhayaḥ || 77 ||

amṛteśo'mṛtavapurdharmī dharmah kṛpākaraḥ |  
bhargo vivasvānādityo yogācāryo divaspatiḥ || 78 ||

udārakīrtirudyogī vāṇimayaḥ sadasanmayaḥ |  
nakṣatramālī nākeśaḥ svādhiṣṭhānaḥ ṣaḍāśrayaḥ || 79 ||

caturvargaphalo varṇī śaktitrayaphalaṃ nidhiḥ |  
nidhānagarbho nirvyājo girīśo vyālamardanaḥ || 80 ||

śrīvallabhaḥ śivārambhaḥ śāntirbhadrāḥ samañjasaḥ |  
bhūśayo bhūtikṛdbhūtirbhūṣaṇo bhūtavāhanaḥ || 81 ||

akāyo bhaktakāyasthaḥ kālajñānī mahāvataḥ |  
parārthavṛttiracalo viviktaḥ śrutisāgaraḥ || 82 ||

svabhāvabhadro madhyasthaḥ saṃsārabhayanāśanaḥ |  
vedyo vaidyo viyadgoptā sarvāmaramuniśvaraḥ || 83 ||

surendraḥ karaṇaṃ karma karmakṛtkarmyadhokṣajaḥ |  
dhyeyo dhūryo dharādhīśaḥ saṅkalpaḥ śarvarīpatiḥ || 84 ||

paramārthagururvṛddhaḥ śucirāśritavatsalaḥ |  
viṣṇurjiṣṇurvibhurvandyo yajñeśo yajñapālakaḥ || 85 ||

prabhaviṣṇurgrasiṣṇuśca lokātmā lokabhāvanaḥ |  
keśavaḥ keśihā kāvyaḥ kaviḥ kāraṇakāraṇam || 86 ||

kālakartā kālaśeṣo vāsudevaḥ puruṣtutaḥ |  
ādikartā varāhaśca mādhave madhusūdanaḥ || 87 ||

nārāyaṇo naro haṃso viṣvakseno janārdanaḥ |  
viśvakartā mahāyajño jyotiṣmān puruṣottamaḥ || 88 ||

vaikuṇṭhaḥ puṇḍarikākṣaḥ kṛṣṇaḥ sūryaḥ surārcitaḥ |  
nārasimho mahābhīmo vakradamaṣṭro nakhāyudhaḥ || 89 ||

ādidevo jagatkartā yogīśo garuḍadhvajāḥ |  
govindo gopatirgoptā bhūpatirbhuvaneśvaraḥ || 90 ||

padmanābho hr̥ṣīkeśo dhātā dāmodaraḥ prabhuh |  
trivikramostrilokeśo brahmeśaḥ pr̥tīvardhanaḥ || 91 ||

vāmano duṣṭadamano govindo gopavallabhaḥ |  
bhaktapriyo'cyutaḥ satyaḥ satyakīrtirdhṛtiḥ smṛtiḥ || 92 ||

kāruṇyaṃ karuṇo vyāsaḥ pāpahā śāntivardhanaḥ |  
saṃnyāsī śāstratattvajño mandarādriniketaṇaḥ || 93 ||

badarīnilayaḥ śāntastapasvī vaidyutaprabhaḥ |  
bhūtāvāso guhāvāsaḥ śrīnivāsaḥ śrīyaḥ patiḥ || 94 ||

tapovāso mudāvāsaḥ satyavāsaḥ sanātanaḥ |  
puruṣaḥ puṣkaraḥ puṇyaḥ puṣkarākṣo maheśvaraḥ || 95 ||

pūrṇamūrtiḥ purāṇajñāḥ puṇyadaḥ prītivardhanaḥ |  
śaṅkhī cakrī gadī śārṅgī lāṅgalī musalī halī || 96 ||

kirīṭī kuṇḍalī hārī mekhalī kavacī dhvajī |  
yoddhā jetā mahāvīryaḥ śatrujicchatrutāpanaḥ || 97 ||

śāstā śāstrakaraḥ śāstraṃ śaṅkaraḥ śaṅkarastutaḥ |  
sārathiḥ sāttvikaḥ svāmī sāmavedapriyaḥ samaḥ || 98 ||

pavanaḥ saṃhataḥ śaktiḥ saṃpūrṇāṅgaḥ saṃrddhimān |  
svargadaḥ kāmadaḥ śrīdaḥ kīrtido'kīrtināśanaḥ || 99 ||

mokṣadaḥ puṇḍarīkākṣaḥ kṣīrābdhikṛtaketaṇaḥ |  
sarvātmā sarvalokeśaḥ prerakaḥ pāpanāśanaḥ || 100 ||

sarvavyāpī jagannāthaḥ sarvalokamaheśvaraḥ |  
sargasthityantakṛddevaḥ sarvalokasukhāvahaḥ || 101 ||

akṣayyaḥ śāśvato'nantaḥ kṣayavṛddhivivarjitaḥ |  
nirlepo nirguṇaḥ sūkṣmo nirvikāro nirañjanaḥ || 102 ||

sarvopādhivinirmuktaḥ sattāmātravyavasthitaḥ |  
adhikārī vibhurnityaḥ paramātmā sanātanaḥ || 103 ||

acalo nirmalo vyāpī nityatrpto nirāśrayaḥ |  
śyāmo yuvā lohitaḥ dīptāsyo mitabhāṣaṇaḥ || 104 ||

ājānubāhuḥ sumukhaḥ siṃhaskandho mahābhujāḥ |  
satyavān guṇasampannaḥ svayaṃtejāḥ sudīptimān || 105 ||

kālātmā bhagavān kālah kālacakrapravartakah |  
nārāyaṇah parañjyotiḥ paramātmā sanātanaḥ || 106 ||

viśvasṛḍviśvagoptā ca viśvabhoktā ca śāśvataḥ |  
viśveśvaro viśvamūrtirviśvātmā viśvabhāvanaḥ || 107 ||

sarvabhūtasuhṛcchāntaḥ sarvabhūtānukampanaḥ |  
sarveśvareśvaraḥ sarvaḥ śrīmānāśritavatsalaḥ || 108 ||

sarvagaḥ sarvabhūteśaḥ sarvabhūtāśayasthitaḥ |  
abhyantarasthamasaśchettā nārāyaṇah paraḥ || 109 ||

anādinidhanaḥ sraṣṭā prajāpatirhariḥ |  
nārasimho hṛṣīkeśaḥ sarvātmā sarvadṛgvaśī || 110 ||

jagatastasthuṣaścaiva prabhurnetā sanātanaḥ |  
kartā dhātā vidhātā ca sarveṣāṃ prabhurīśvaraḥ || 111 ||

sahasramūrtirviśvātmā viṣṇurviśvadṛgavyayaḥ |  
purāṇapurusaḥ sraṣṭā sahasrākṣaḥ sahasrapāt || 112 ||

tattvaṃ nārāyaṇo viṣṇurvāsudevaḥ sanātanaḥ |  
paramātmā paraṃ brahma saccidānandavigrahaḥ || 113 ||

parañjyotiḥ paraṃdhāmaḥ parākāśaḥ parātparaḥ |  
acyutaḥ puruṣaḥ kṛṣṇaḥ śāśvataḥ śiva īśvaraḥ || 114 ||

nityaḥ sarvagataḥ sthāṇurugraḥ sākṣī prajāpatiḥ |  
hiraṇyagarbhaḥ savitā lokakṛllokabhṛdvibhuḥ || 115 ||

rāmaḥ śrīmān mahāviṣṇurjiṣṇurdevahitāvahaḥ |  
tattvātmā tārakam brahma śāśvataḥ sarvasiddhidaḥ || 116 ||

ākāravācyo bhagavān śrīrbhūlīlāpatiḥ pumān |  
sarvalokeśvaraḥ śrīmān sarvajñaḥ sarvatomukhaḥ || 117 ||

svāmī suśīlaḥ sulabhaḥ sarvajñaḥ sarvaśaktimān |  
nityaḥ sampūrṇakāmaśca naisargikasuhṛtsukhī || 118 ||

kṛpāpīyūṣajaladhiśśaraṇyaḥ sarvadehinām |  
śrīmānnārāyaṇah svāmī jagatāṃ patirīśvaraḥ || 119 ||

*śrīśaḥ śaraṇyo bhūtānāṃ saṃśritābhīṣṭadāyakaḥ |  
anantaḥ śrīpatī rāmo guṇabhīrnnirguṇo mahān || 120 ||*

*|| iti śrīrāmasahasranāmastotrṃ saṃpūrṇam ||*